



**प्रेस विज्ञप्ति**  
**09.04.2026**

प्रवर्तन निदेशालय (ईडी), कोलकाता आंचलिक कार्यालय ने विश्वजीत पोद्दार उर्फ सोना पप्पू, जय एस. कमदार एवं अन्य से संबंधित एक मामले में 01/04/2026 को कोलकाता, पश्चिम बंगाल में स्थित 8 परिसरों पर तलाशी अभियान चलाया है। तलाशी के दौरान लगभग ₹1.47 करोड़ की नकद राशि तथा लगभग ₹67.64 लाख मूल्य के स्वर्ण आभूषण एवं चांदी, साथ ही अनेक अपराध संकेती दस्तावेज एवं डिजिटल उपकरण जब्त किए गए हैं। भूमि, भवन आदि के रूप में कई अचल संपत्तियों की पहचान की गई है, जो आपराधिक गतिविधियों के माध्यम से अर्जित प्रतीत होती हैं।

तलाशी के दौरान विश्वजीत पोद्दार उर्फ सोना पप्पू द्वारा उपयोग की जाने वाली एक फॉर्च्यूनर वाहन भी जब्त की गई। आगे, विश्वजीत पोद्दार के आवासीय परिसर, फ़र्न रोड, कोलकाता से “मेड इन यूएसए” उत्कीर्ण एक बंदूक (रिवाँल्वर) भी बरामद की गई, जिसे पश्चिम बंगाल विधानसभा चुनाव 2026 के लिए स्वतंत्र, निष्पक्ष एवं भयमुक्त चुनाव सुनिश्चित करने हेतु ईडी के योगदान के रूप में पश्चिम बंगाल पुलिस विभाग को सौंप दिया गया।

ईडी ने विश्वजीत पोद्दार उर्फ सोना पप्पू एवं अन्य के दंगा करने, हत्या के प्रयास, आपराधिक षड्यंत्र तथा आर्म्स एक्ट उल्लंघन में संलिप्त होने के आरोप में पश्चिम बंगाल पुलिस/कोलकाता पुलिस द्वारा भारतीय दंड संहिता, 1860 तथा शस्त्र अधिनियम, 1959 की विभिन्न धाराओं के अंतर्गत दर्ज कई प्राथमिकी के आधार पर जाँच प्रारंभ की। आरोपित व्यक्तियों, जिनमें विश्वजीत पोद्दार उर्फ सोना पप्पू भी शामिल है, पश्चिम बंगाल राज्य में संगठित आपराधिक गिरोह की गतिविधियों में संलिप्त थे और सिंडिकेट संचालन के माध्यम से अवैध रूप से भारी धनराशि अर्जित कर रहे थे। विश्वजीत पोद्दार उर्फ सोना पप्पू कोलकाता के गोलपार्क के निकट कंकुलिया रोड पर हुई एक हिंसा के मामले में भी पुलिस द्वारा वांछित है और वर्तमान में फरार है। ईडी ने सोना पप्पू को समन भी जारी किया है, परंतु अब तक वह जाँच में सम्मिलित होने में विफल रहा है।

ईडी की पीएमएलए के अंतर्गत की गई जाँच से अब तक यह खुलासा हुआ है कि अपराध से अर्जित आय, उगाही, रियल एस्टेट संपत्तियों पर अवैध कब्जा, तथा बिस्वजीत पोद्दार उर्फ सोना पप्पू एवं उसके सहयोगियों द्वारा नियंत्रित संस्थाओं के माध्यम से अनधिकृत भवन निर्माण सहित विभिन्न अवैध गतिविधियों के माध्यम से उत्पन्न की गई थी।

आगे की जांच जारी है।

